


आर्थिक वर्ष ०८१/०८२ को

बजेट वक्तव्य



षडानन्द नगरपालिका

२०८१

१० औं नगर सभाका श्रद्धेय सभाध्यक्षज्यू,
सभा सदस्यज्यूहरु,

“कृषि, पर्यापर्यटन र पूर्वाधार, रुद्राक्षको राजधानी समृद्ध नगर” भन्ने मूल नाराका साथ नेपालको संविधानको धारा २२३ को उपधारा २ बमोजिम गठित यस षडानन्द नगरपालिकाको दशौं नगरसभामा षडानन्द नगरपालिकाको नगर उप-प्रमुख एवं नगरस्तरीय बजेट तथा कार्यक्रम तर्जुमा समितिको संयोजकको हैसियतले नगरपालिकाको आगामी आर्थिक वर्ष २०८१/०८२ को वार्षिक बजेट तथा कार्यक्रम प्रस्तुत गर्ने अवसर पाएकोमा गौरव महसुस गर्दै सभाध्यक्षज्यू मार्फत यस गरिमामय सभा प्रति हार्दिक आभार व्यक्त गर्दछु ।

लोकतन्त्र प्राप्त र संघीय लोकतान्त्रिक गणतन्त्रात्मक शासन व्यवस्था स्थापनाको लागि विभिन्न कालखण्डमा भएका दशवर्षे जनयुद्ध, जनआन्दोलन, मधेश आन्दोलन र आदिवासी जनजाति आन्दोलन लगायतका राजनीतिक क्रान्ति एवं संघर्षलाई स्मरण गर्न चाहान्छु । जनाधिकार र राजनीतिक परिवर्तनका लागि आफ्नो अमूल्य जीवन बलिदान गर्ने ज्ञात-अज्ञात शहिदहरुप्रति भावपूर्ण श्रद्धाञ्जली व्यक्त गर्दछु । घाइते योद्धा र वेपत्ता नागरिकहरु प्रति उच्च सम्मान र परिवारप्रति गहिरो सहानुभूति प्रकट गर्दछु ।

सभाध्यक्षज्यू तथा नगरसभा सदस्यज्यूहरु,

नेपालको संविधानको धारा ५६(१) मा संघीय लोकतान्त्रिक गणतन्त्र नेपालको मूल संरचना संघ, प्रदेश र स्थानीयत तह गरी तीन तहको हुने र उपधारा (२) मा नेपालको राज्यशक्तिको प्रयोग संघ, प्रदेश र स्थानीय तहले यसै संविधान तथा कानूनले तोके बमोजिम गर्ने, धारा ५७ को उपधारा ४ मा स्थानीय तहको अधिकार अनुसूची-८ मा उल्लेखित विषयमा निहित रहने र त्यस्तो अधिकारको प्रयोग यो संविधान र गाउँ सभा वा नगरसभाले बनाएको ऐन बमोजिम हुने व्यवस्था छ ।

उल्लेखित संवैधानिक व्यवस्थाको अतिरिक्त स्थानीय सरकार सञ्चालन ऐन, २०७४ को दफा ६७ मा बजेट तथा कार्यक्रम तर्जुमा समितिले आगामी आर्थिक वर्षको नीति तथा कार्यक्रमको प्रस्ताव तयारी गर्दा विगतको अनुभवहरुलाई समेत मध्यनजर गर्दै आगामी आर्थिक वर्षको लागि उपलब्ध बजेट सीमाभित्र रही बजेट तथा कार्यक्रमको प्राथमिकिकरण र बजेट/कार्यक्रमको प्रस्तावलाई विषयक्षेत्रगत रूपमा छलफल गर्न व्यवस्था मिलाई अन्तिम प्रस्ताव तयार गर्नुपर्ने र दफा ७१ मा आगामी आर्थिक वर्षको राजश्व र व्यय (बजेट) को अनुमान कार्यपालिकाबाट स्वीकृत गराई असार १० गते भित्र सभामा पेश गर्नुपर्ने कानूनी व्यवस्था रहेको छ ।

यस नगरपालिकाको आगामी आर्थिक वर्ष २०८१/०८२ को वार्षिक बजेट कार्यक्रम प्रस्ताव माथि उल्लेखित संवैधानिक एवं कानूनी व्यवस्थाको अतिरिक्त बजेट तथा कार्यक्रम तर्जुमा सम्बन्धी दिग्दर्शन, दीर्घकालीन सोच, सोह्रौं योजनाको सुशासन, सामाजिक न्याय र समृद्धिको नारालाई सफल बनाउन, दीगो विकासका लक्ष्यले समेटेको रणनीति, नेपाल सरकारको नीति तथा कार्यक्रम, संयुक्त सरकारको प्राथमिकता र साझा न्यूनतम कार्यक्रम, राष्ट्रिय तथा प्रदेश सरकारको मार्गनिर्देशन, समपुरक तथा विशेष अनुदान र

सह-लगानी सम्बन्धी कार्यविधि, सम्बन्धित मन्त्रालय तथा विभागीय नीति, निर्देशन, स्थानीय सरकारमा सहभागी राजनीतिक दलहरूको घोषणापत्र तथा स्थानीय तहको प्रमुख समस्या र आवश्यकता साथै देशमा खुम्चदै गएको राजस्व संकलनको अवस्थाले गर्दा हामीलाई संघ र प्रदेश सरकारबाट सिमित रूपमा प्राप्त राजस्व अनुदानलाई समेत मध्यनजर गरी सिमित स्रोत र साधनका बावजुद यो बजेट तयार गरिएको छ ।

मैले आगामी वर्षको लागि बजेट तथा कार्यक्रम तर्जुमा गर्दा नगरवासीहरूको अपेक्षालाई सम्बोधन गर्ने र नगरपालिका र नगरवासीको समस्यालाई समाधान गर्दै जनतामा आशा र भरोसाको सञ्चार गर्ने जिम्मेवारी बोध गरेको छु । राजनीतिक दल, जनप्रतिनिधि, सार्वजनिक प्रशासन, संघ संस्था, नीजि क्षेत्र, नागरिक समाज, विकास साझेदार, सञ्चार जगत र आम नागरिकको सहयोग र ऐक्यवद्धताबाट अर्थतन्त्रमा नगरपालिकाको समृद्धिका लागि देखिएका विद्यमान चुनौतिको सामना गर्दै बजेटले लिएका लक्ष्य हासिल गर्न सकिने विश्वास लिएको छु ।

सभाध्यक्षज्यू तथा नगरसभा सदस्यज्यूहरू,

अब म आगामी आर्थिक वर्ष २०८१/०८२ को बजेटको उद्देश्य तथा प्राथमिकता प्रस्तुत गर्ने अनुमति चाहान्छु ।

बजेटका उद्देश्यहरू:

- नगरक्षेत्रको आर्थिक विकासका नवीनतम संभावना र अवसरका क्षेत्रहरूको पहिचान र प्रवर्द्धन गर्दै समग्र आर्थिक विकास र समृद्धि हासिल गर्ने,
- गुणस्तरीय शिक्षामा नगरवासीहरूको पहुँचमा सुनिश्चितता प्रदान गर्ने,
- सर्वसुलभ तथा गुणस्तरीय स्वास्थ्य सेवा उपलब्ध गराउने,
- सडक, पुल, भवन, खानेपानी तथा सरसफाई, सिँचाई, ऊर्जा लगायतका भौतिक पूर्वाधार क्षेत्रहरूमा विकास गर्ने,
- नगरवासीहरूको जीवनस्तर सुधार गर्न आधारभूत आवश्यकताहरूको परिपूर्ति गर्दै गरिबी न्यूनीकरणमा जोड दिने,
- कृषि क्षेत्रको विकास, विविधीकरण, व्यवसायीकरण गर्दै उत्पादन र उत्पादकत्व वृद्धि गर्ने,
- प्रधानमन्त्री स्वरोजगार कार्यक्रम मार्फत न्यूनतम १०० दिनको रोजगारीको सुनिश्चित हुने,
- सुशासन, पारदर्शिता र जवाफदेहिताको सिद्धान्तलाई आत्मसाथ गरी सार्वजनिक सेवालाई सक्षम, सुदृढ र सेवामूलक बनाउँदै आम नगरवासीलाई छिटो, छरितो, सहज, गुणस्तरीय र परिणाममुखी सेवा प्रदान गर्ने,
- महिला, बालबालिका, ज्येष्ठ नागरिक, अपाङ्गता भएका व्यक्ति, जनजाति, दलित, पिछडा वर्ग लगायत सीमान्तकृत समुदायको विकासको लागि लक्षित वर्गमैत्री संरक्षणात्मक तथा प्रवर्द्धनात्मक नीति अवलम्बन गर्ने,
- पर्यटन क्षेत्रको पूर्वाधार विकास गरी आर्थिक मेरुदण्डको रूपमा पर्यटन क्षेत्रलाई विकास गर्ने,

- वन, वातावरण तथा फोहरमैला व्यवस्थापन, जलवायू परिवर्तन, वातावरण संरक्षण तथा विपद् व्यवस्थापन गर्ने,

बजेट निर्माणको आधार तथा प्राथमिकताका क्षेत्रहरू:

- आगामी आर्थिक वर्षका लागि राजश्व नीति, राजश्वका स्रोत, दायरा तथा कर राजश्व, गैरकर राजश्व, सेवा शुल्क र दस्तुरको दायरा सम्बन्धमा नेपालको संविधान, स्थानीय सरकार सञ्चालन ऐन, २०७४ र अन्तर सरकारी वित्त व्यवस्थापन ऐन, २०७४ समेतका आधारमा व्यवस्थित दायराको आधारमा तयार गरिएको छ । त्यसै गरी राजश्वका दर र कूल राजश्व प्रस्ताव तयार गर्दा चालु आर्थिक वर्षमा कायम रहेको दर र हालसम्मको राजश्व प्राप्तिको स्थिति समेतलाई आधार मानी तयार गरिएको छ ।
- अन्तरसरकारी वित्त व्यवस्थापन ऐन २०७४ को दफा २१ मा प्रदेश तथा स्थानीय तहले आफूले उठाएको राजश्व र राजश्व बाँडफाँडबाट प्राप्त हुने रकमबाट प्रशासनिक खर्च पुग्नेगरी राजश्व र व्ययको अनुमान गर्नुपर्ने व्यवस्था छ । उक्त व्यवस्था अनुसार यस नगरपालिकालाई प्राप्त हुने राजश्व बाँडफाँट रकम र आन्तरिक राजश्व समेतको सीमा ननाघ्ने गरी मात्र प्रशासनिक (चालु) खर्च सिमित गरिएको छ ।
- करका दायराहरू बढाउँदै वैज्ञानिक र व्यवहारिक कर प्रणालीको विकास गर्ने विषयहरू,
- कृषि क्षेत्रलाई समृद्ध बनाउनका लागि निर्वाहमुखी खेती प्रणालीको अन्त्य गरी व्यवसायीकरण गर्न र स्थानीय रैथाने जातको अन्नवालीको संरक्षण गर्ने विषयहरू,
- आर्थिक तथा सामाजिक विकासका माध्यमबाट गरिवी निवारणमा प्रत्यक्ष योगदान पुऱ्याउने परम्परागत कृषि प्रणालीको अन्त्य गरी आधुनिक कृषि प्रणालीको विकास गरिदै लगिने विषयहरू,
- "गुणस्तरीय शिक्षा र शैक्षिक पूर्वाधार नगर निर्माणको आधार" भन्ने नाराका साथ शिक्षा क्षेत्रलाई गुणस्तरीय र समयसापेक्ष सुधार गर्दै अघि बढाइने विषयहरू,
- विकास साझेदारहरू समेतको लागत साझेदारीमा सञ्चालन हुने शहरीकरण/पर्यटन र साना सिँचाई आयोजनाहरू,
- लक्षित समूह विकास तथा संरक्षण विषयगत क्षेत्र अन्तर्गतका क्रियाकलापहरू,
- कम लागतमा बढी प्रतिफल दिने, स्थानीय जनतासंग प्रत्यक्ष सरोकार राख्ने र आर्थिक उपार्जनको क्रियाकलाप मार्फत रोजगारीको अवसर सिर्जना गरी आत्मनिर्भर हुने खालका आयोजनाहरू,
- "यातायात पूर्वाधार आर्थिक रुपान्तरणको आधार" भन्ने नारालाई आत्मासात गर्दै केन्द्रीय सडक सञ्जालमा जोड्ने,
- "स्वास्थ्य र सिर्जनशिल युवाका लागि खेलकुद र खेलकुदका लागि युवा" भन्ने नारालाई आत्मसाथ गर्दै खेलकुदका कार्यक्रम,
- नगर क्षेत्र भित्रका विपन्न तथा अति विपन्न बेरोजगार व्यक्तिहरूलाई रोजगारी प्रदान गरी जीवनयापनमा सहज बनाइनुका साथै सीपमूलक तालिम प्रदान गरी दक्ष जनशक्ति निर्माण गर्नका लागि आवश्यक बजेटको व्यवस्था,

बजेट माथिको उल्लेखित उद्देश्य तथा प्राथमिकता कार्यान्वयन गर्न देहायका क्रियाकलापहरु सम्पादन गरिनेछ ।

- स्वीकृत कार्यक्रमहरु आर्थिक वर्षको अन्तिम अवधिमा मात्र कार्यान्वयन गर्ने प्रवृत्तिलाई निरुत्साहित गरिनेछ,
- बजेट कार्यक्रम कार्यान्वयन प्रकृत्यालाई सम्बन्धित कर्मचारीको कार्य सम्पादन मूल्याङ्कनसंग जोड्ने व्यवस्था गरिनेछ,
- बजेट कार्यक्रम सम्बन्धी कार्ययोजना बनाई प्रभावकारी रूपमा कार्यान्वयन गरिनेछ,
- अनुगमन, सुपरीवेक्षण, आवधिक समीक्षा तथा प्रतिवेदन प्रणालीलाई थप प्रभावकारी बनाईनेछ,
- उपभोक्ता समितिका पदाधिकारीहरुको क्षमता विकास सम्बन्धी क्रियाकलाप तथा अभिमुखीकरण कार्यक्रमहरु सञ्चालन गरिनेछ,

सभाध्यक्षज्यू तथा नगरसभा सदस्यज्यूहरु,

अब म यस नगरपालिकाको आगामी आर्थिक वर्ष २०८१/०८२ को विनियोजन विधेयक, २०८१ यस सम्मानित नगरसभामा प्रस्तुत गर्ने अनुमति चाहान्छु ।



षडानन्द नगरपालिका
नगर कार्यपालिकाको कार्यालय, भोजपुर

विनियोजन विधेयक, २०८१

षडानन्द नगरपालिका, दिङ्ला, भोजपुरको आर्थिक वर्ष २०८१/८२ को सेवा र कार्यहरूको लागि स्थानीय सञ्चित कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न बनेको ऐन ।

प्रस्तावना : षडानन्द नगरपालिका, भोजपुर २०८१/८२ को सेवा र कार्यहरूको लागि सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले, नेपालको संविधानको धारा २२९ को उप—धारा (२) बमोजिम षडानन्द नगरपालिका, भोजपुरको नगर सभाले यो ऐन बनाएको छ ।

१. संक्षिप्त नाम र प्रारम्भ : (१) यस ऐनको नाम “षडानन्द नगरपालिका, भोजपुरको विनियोजन ऐन, २०८१ ” रहेको छ ।
(२) यो ऐन तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस ऐनमा,

- (क) "आर्थिक वर्ष" भन्नाले हरेक वर्षको साउन महिनाको १ गतेदेखि आगामी वर्षको असार मसान्त सम्मको अवधिलाई सम्झनुपर्छ ।
- (ख) "नगरपालिका" भन्नाले षडानन्द नगरपालिकालाई सम्झनुपर्छ ।
- (ग) "विनियोजन" भन्नाले सभाद्वारा विभिन्न कार्यहरूका लागि विभिन्न शिर्षकमा खर्च गर्न विनियोजन भएको रकम सम्झनुपर्छ ।
- (घ) "संविधान" भन्नाले नेपालको संविधानलाई सम्झनुपर्छ ।
- (ङ) "सञ्चित कोष" भन्नाले षडानन्द नगरपालिकाको सञ्चित कोष सम्झनुपर्छ ।
- (च) "सभा" भन्नाले षडानन्द नगरपालिकाको नगर सभालाई सम्झनुपर्छ ।
- (छ) "कार्यपालिका" भन्नाले षडानन्द नगरपालिकाको कार्यपालिकालाई सम्झनुपर्छ ।

३. आर्थिक वर्ष २०८१/८२ को निमित्त सञ्चित कोषबाट रकम खर्च गर्ने अधिकार : (१) आर्थिक वर्ष २०८१/८२ को निमित्त नगर कार्यपालिका, वडा समिति, विषयगत शाखाले गर्ने सेवा र कार्यहरूका निमित्त अनुसूची १ मा उल्लिखित चालू खर्च, पूँजिगत खर्च र वित्तीय व्यवस्थाको रकम समेत गरी जम्मा

रकम ८०,२५,३६,०००।०० (अक्षरूपी असी करोड पच्चीस लाख छत्तीस हजार रुपैया मात्र) मा नबढाई निर्दिष्ट गरिए बमोजिम सञ्चित कोषबाट खर्च गर्न सकिनेछ ।

४. विनियोजन :

- (१) यस ऐनद्वारा सञ्चित कोषबाट खर्च गर्न अधिकार दिइएको रकम आर्थिक वर्ष २०८१/८२ को निमित्त षडानन्द नगरपालिका, भोजपुरको नगर कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरिनेछ ।
- (२) उपदफा (१) मा जुनसुकै कुरा लेखिएको भए तापनि कार्यपालिका, वडा समिति र विषयगत शाखाले गर्ने सेवा र कार्यहरूको निमित्त विनियोजन गरेको रकममध्ये कुनैमा बचत हुने र कुनैमा अपुग हुने देखिन आएमा नगर कार्यपालिकाले बचत हुने शीर्षकबाट नपुग हुने शीर्षकमा रकम सार्न सक्नेछ । यसरी रकम सार्दा एक शीर्षकबाट सो शीर्षकको जम्मा रकमको १० प्रतिशतमा नबढ्ने गरी कुनै एक वा एक भन्दा बढी शीर्षकहरूबाट अर्को एक वा एक भन्दा बढी शीर्षकहरूमा रकम सार्न तथा निकास र खर्च जनाउन सकिनेछ । पूँजीगत खर्च र वित्तीय व्यवस्थातर्फ विनियोजित रकम साँवा भुक्तानी खर्च र व्याज भुक्तानी खर्च शीर्षकमा बाहेक अन्य चालू खर्च शीर्षकतर्फ सार्न र वित्तीय व्यवस्था अन्तर्गत साँवा भुक्तानी खर्चतर्फ विनियोजित रकम व्याज भुक्तानी खर्च शीर्षकमा बाहेक अन्यत्र सार्न सकिने छैन । तर चालु तथा पूँजीगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकम सार्न सकिनेछ ।
- (३) उपदफा (२) मा जुनसुकै कुरा लेखिएको भए तापनि एक शीर्षकबाट सो शीर्षकको जम्मा स्वीकृत रकमको २५ प्रतिशत भन्दा बढ्ने गरी कुनै एक वा एक भन्दा बढी शीर्षकहरूमा रकम सार्न परेमा नगर सभाको स्वीकृति लिनु पर्नेछ ।
- (४) यस ऐन बमोजिमका कार्यक्रमका शीर्षकमा विनियोजित रकम खर्च नहुने अवस्थामा सो को कारण र आधार खोली त्यस्तो कारण र आधार समेतलाई आधार मानी कार्यपालिकाले खर्च हुने अर्को शीर्षकमा त्यस्तो रकम रकमान्तर गर्न सक्नेछ तर रकमान्तर गर्ने त्यस्तो निर्णयलाई सभाबाट अनुमोदन गर्नु पर्नेछ ।
- (५) कार्यविधि बनाई लागू गर्न सक्ने: सभाबाट स्वीकृत वार्षिक कार्यक्रमको संचालनका लागि कार्यपालिकाबाट आवश्यक कार्यविधि वा मापदण्ड स्वीकृत गरी लागू गर्न सक्नेछ ।

५. आ.व. २०८१/८२ को नीति तथा कार्यक्रम तथा योजनाहरू कार्यन्वयन गर्नका लागि कुल रु. ८०,२५,३६,०००।०० (अक्षरूपी असी करोड पच्चीस लाख छत्तीस हजार रुपैया मात्र) आय र व्यय अनुमान गरिएको छ । उक्त अनुमान मध्ये चालु खर्च तर्फ रु. ४८,७१,४७,०१९।- (अक्षरूपी सडचालिस करोड एकहत्तर लाख सडचालिस हजार उन्नाइस रुपैया मात्र) अर्थात ६०.७० प्रतिशत र पूँजीगत तर्फ रु. २०,५३,८८,९८१।- (अक्षरूपी बीस करोड त्रिपन्न लाख अठासी हजार नौ सय एकासी रुपैया मात्र) अर्थात २५.५९ प्रतिशत र सामाजिक सुरक्षा तर्फ रु. ११,००,००,०००।- (अक्षरूपी एघार करोड रुपैया मात्र) अर्थात १३.७१ प्रतिशत रहेको छ ।

सभाध्यक्षज्यू,

अब म यस नगरपालिको गत आर्थिक वर्ष २०७९/०८० को यथार्थ आय-व्यय, चालु आर्थिक वर्ष २०८०/०८१ को जेठ मसान्तसम्मको आय-व्यय र आगामी आर्थिक वर्ष २०८१/०८२ को प्रस्तावित आय-व्ययको अनुमान प्रस्तुत गर्ने अनुमति चाहन्छु ।

- यस नगरपालिकाको गत आर्थिक वर्ष २०७९/०८० को वास्तविक कुल आय ७३ करोड ३३ लाख ७८ हजार ३ सय ९९ रुपैया र ९९ पैसा रहेको थियो भने कुल व्यय ७० करोड १५ लाख १७ हजार ४ सय ७३ रुपैया र १५ पैसा (खर्चको प्रतिशत ८९.०६ प्रतिशत) रहेको थियो ।
- चालु आर्थिक वर्ष २०८०/०८१ को अनुमानित कुल आय ७७ करोड ५७ लाख ७७ हजार ७ सय ९ रुपैया र २१ पैसा रहेकोमा २०८१ साल जेठ मसान्तसम्ममा वास्तविक आय ६५ करोड १७ लाख २२ हजार ३ सय ३७ रुपैया र ३४ पैसा रहेको छ भने व्यय तर्फ ५० करोड ७८ लाख ५६ हजार ९ सय ४५ रुपैया र ४७ पैसा (खर्चको प्रतिशत ६५.४६ प्रतिशत) रहेको छ ।
- त्यसैगरी आमागी आर्थिक वर्ष २०८१/०८२ को लागि अनुमानित कुल आय रु. ८० करोड २५ लाख ३६ हजार रुपैया बजेट प्रस्ताव गरिएको छ ।

प्रस्तुत बजेटमा आमागी आर्थिक वर्ष २०८१/०८२ को आय-व्ययको संक्षिप्त विवरण देहाय बमोजिम रहेको छः

सि.नं.	अनुमानित आय		सि.नं.	अनुमानित व्यय		कैफियत
	शीर्षक	बजेट		शीर्षक	बजेट	
१	संघीय समानीकरण अनुदान	१०८,३००,०००।००	१	सशर्त अनुदान संघ चालु	३२९,०००,०००।००	
२	प्रदेश समानीकरण अनुदान	६,६५५,०००।००	२	संघीय सशर्त अनुदान पुँजी	२९४०००००।००	
३	संघीय समपुरक अनुदान	५,०००,०००।००	३	समपुरक अनुदान संघ	५००००००।००	
४	प्रदेश समपुरक अनुदान	२०,०००,०००।००	४	प्रदेश समपुरक अनुदान	७,०००,०००।००	
५	संघीय विशेष अनुदान	१०,०००,०००।००	५	प्रदेश सशर्त अनुदान	९४३२०००।००	
६	संघीय सशर्त अनुदान चालु	३२९,०००,०००।००	६	संघीय विशेष अनुदान	१००००००।००	
७	संघीय सशर्त अनुदान पुँजी	२९,४००,०००।००	७	सामाजिक सुरक्षा	११००००००।००	
८	प्रदेश सशर्त अनुदान	९,४३२,०००।००	८	जनसहभागिता	१०,०००,०००।००	
९	संघीय राजस्व बाँडफाँड	११८,२००,०००।००	९	दिडुला सतिघाट सडक कालोपत्रे	४४५३०९८१।००	

१०	प्रदेश राजस्व बाँडफाँड	१३,२४९,०००।००	१०	नगरपालिका भवन	१४४००००।००
११	आन्तरिक आय	२५,०००,०००।००	११	सडक बोर्ड साझेदारी	२,१००,०००।००
१२	गत वर्ष अल्या	८,३००,०००।००	१२	साना सिँचाई कार्यक्रम	६,५००,०००।००
१३	सामाजिक सुरक्षा	११०,०००,०००।००	१३	झोलुङ्गे पुल साझेदारी	१,०००,०००।००
१४	जनसहभागिता	१०,०००,०००।००	१४	षडानन्द बहुमुखी क्याम्पस अनुदान	१,५००,०००।००
	जम्मा बजेट	८०२,५३६,०००।००	१५	नगर चालु	९२,२१७,०१९।००
			१६	वडा चालु तथा पुँजीगत	४६,६७६,०००।००
			१७	शिक्षा शाखा	२१,३००,०००।००
			१८	स्वास्थ्य शाखा	४,५००,०००।००
			१९	भौतिक पुर्वाधार विकास	३,०००,०००।००
			२०	सामाजिक विकास शाखा	२,२००,०००।००
			२१	कृषि विकास शाखा	५,८००,०००।००
			२२	भेटनरी शाखा	२,७००,०००।००
			२३	प्रधानमन्त्री रोजगार कार्यक्रम	२,०००,०००।००
			२४	आयुर्वेद शाखा	८००,०००।००
			२५	मेलमिलापकर्ताको पुनर्ताजगी तालिम तथा वडा मेलमिलाप केन्द्र स्थापना	८००,०००।००
			२६	पञ्जीकरण शाखा	२००,०००।००
			२७	सामी परियोजना कार्यक्रम	६८०,०००।००
			२८	सूचना प्रविधि शाखा	७००,०००।००
			२९	करुणा फाउण्डेसन	८५०,०००।००
			३०	प्रकोप व्यवस्थापन कोष	१,०००,०००।००
			३१	खेलकुद कार्यक्रम	१,४००,०००।००
			३२	DPR	१,०००,०००।००
			३३	फेरी तथा बाटो मर्मत	८००,०००।००
			३४	पदाधिकारी गत आ.व. भूक्तानी	२,०००,०००।००
			३५	लमु/श्याम खोला खानेपानी आयोजना	६,०००,०००।००
			३६	ल्याड सोमबारे कुदाककाउले भोटेछाप सडक	३,०००,०००।००

			३७	भीरथाप्ला बिहिबारे पितीम सडक	३,०००,०००।००	
			३८	समपुरक साझेदारी	५,०००,०००।००	
			३९	नगर स्तरीय योजना	५,०००,०००।००	
			क	धनसिङगेडाडा याङ्गुवा खोला सडक स्तरोउन्नती वडा नं ११ र १४	१२०००००।००	
			ख	शैक्षिक सुधारको लागि शिक्षक साथि कार्यक्रम	१००००००।००	
			ग	सत्तल ढाँडगाउँ तुङ्गेछा सडक वडा नं ८ र १०	८०००००।००	
			घ	मागमा आधारित / साझेदारी भौतिक पुर्वाधार निर्माण, मर्मत, स्वास्थ्य शिक्षा सरसफाइ आदि	२००००००।००	
			४०	नगर स्तरीय योजना	३,०००,०००।००	
			क	शिक्षक क्षमता अभिवृद्धि तालिम	३,००,०००।००	
			ख	संसारि धाम निर्माण षनपा-६	३,००,०००।००	
			ग	महिला सीप विकास तालिम ष.न.पा. १०	१,५०,०००।००	
			घ	नरशोभा आ.वि. मर्मत ष.न.पा. १	२,००,०००।००	
			ङ	रत्न रंगशाला मर्मत ष.न.पा. ४ र ८	३,५०,०००।००	
			च	दिङ्ला भलिबल मैदान निर्माण ष.न.पा. ४	४,००,०००।००	
			छ	राम्चे खानेपानी ष.न.पा. ६	१,५०,०००।००	
			ज	टारीगाँउ सिचाई पोखरी निर्माण ष.न.पा. १२	२,००,०००।००	
			झ	सुनौलो तारा आमा समूह फर्निचर ष.न.पा. २	१,००,०००।००	
			ञ	टोल भवन निर्माण ष.न.पा. ७	२,००,०००।००	
			ट	टोल भवन (सिक्केलटार) ष.न.पा. ३	१,५०,०००।००	
			ठ	जामुने खानेपानी ट्याङ्की निर्माण ष.न.पा. ८	१,५०,०००।००	

			ड	देवितार साकेला चउर चिण्डो मुर्ति तथा जनजाती भवन चर्पी निर्माण ष.न.पा. ६	३,५०,०००।००	
			४१	सुशासन समिति	२००,०००।००	
			४२	डुम्री भन्ज्याङ्ग बडहरे सडक	१,२५०,०००।००	
			४३	दिङ्ला हस्पिटल (गान्धी मेमोरियल भवन)	३,०००,०००।००	
			४४	महिला स्वयंसेविका सेवा सुविधा	१,६००,०००।००	
			४५	सामुदायिक भवन षनपा १२	१,०००,०००।००	
				जम्मा	८०२,५३६,०००।००	
सडक बोर्डका प्रस्तावित योजनाहरु						
			1	वडानं ८ को कार्यालय देखी ढाँडगाँउ साडपाड बोया बिहिवारे सडक	सडक बोर्ड	
			2	दिङ्ला सालबोटे झ्याँउपोखरी सडक	सडक बोर्ड	
			3	दिङ्ला काभ्रे खरबारी दाडमाया सडक	सडक बोर्ड	

आदरणीय सभाध्यक्षज्यू

उपस्थित सभा सदस्यज्यूहरू योजना तर्जुमा गर्नु मात्र महत्वपूर्ण विषय होइन यसको लक्ष्य एवम् उद्देश्य प्राप्तिका लागि प्रभावकारी कार्यान्वयन अनुगमन एवम् मुल्याङ्कन हुन जरूरी छ । प्रस्तावित बजेट निति र कार्यक्रमहरूको कार्यान्वयनको लागि आवश्यक क्षमता विकास, संस्थागत, नीतिगत र कार्य विधिगत सुधारका कार्यहरूलाई निरन्तरता दिई बजेट कार्यान्वयनमा सुनिश्चितता ल्याई थप पारदर्शीता र उत्तरदायित्वको प्रवर्द्धन गरिने छ ।

यो बजेट तर्जुमाको सिलसिलामा हामीलाई रचनात्मक सुझाव एवं मार्गदर्शन गर्नुहुने सम्पूर्ण जनप्रतिनिधिज्यूहरू, राजनीतिक दल एवं नागरिक समाज प्रति आभार प्रकट गर्दछु । यसै गरी समयमा सहयोग तथा अनुदान दिनु हुने संघीय सरकार र प्रदेश सरकार प्रति आभार प्रकट गर्न चाहान्छु । यस नगरपालिकाको सार्थक विकासमा समानन्तर सहयोग पुऱ्याउनुहुने सबै कर दाता र राष्ट्रिय तथा अन्तर्राष्ट्रिय नियोग तथा संस्था साझेदारहरू साथै यस प्रक्रियामा अहोरात्र खट्नु हुने नगरपालिकाका सम्पूर्ण कर्मचारीहरूलाई यस अवसरमा धन्यवाद दिदै बिदा हुन चाहान्छु । हवस् त नमस्कार !!!

धन्यवाद !

प्रमिला राई
नगर उप-प्रमुख
षडानन्द नगरपालिका
दिला, भोजपुर ।